

പതിനാലാം കേരള നിയമസഭ
പതിനൊന്നാം സമ്മേളനം

നക്ഷത്രചിഹ്നമിടാത്ത
ചോദ്യം നം. 1567

07.06.2018-ൽ മറുപടിക്ക്

മത്സ്യത്തൊഴിലാളികളുടെ സുരക്ഷ


ചോദ്യം	ഉത്തരം
<p>ശ്രീ.കെ. ആൻസലൻ ,, വി. ജോയി ,, കെ.ജെ. മാക്സി ,, എം. നൗഷാദ്</p>	<p align="center">ശ്രീമതി.ജെ.മേഴ്സിക്ക്ടി അമ്മ (മത്സ്യബന്ധനവും ഹാർബർ എഞ്ചിനീയറിംഗും കളവണ്ടി വ്യവസായവും വകുപ്പുമന്ത്രി)</p>
<p>(എ) ഓഖി ദുരന്തത്തിന്റെ പശ്ചാത്തലത്തിൽ കടലിൽ പോകുന്ന മത്സ്യത്തൊഴിലാളികൾക്ക് ജീവൻ രക്ഷാ ഉപകരണങ്ങൾ നൽകുന്നതിനും ഓരോ ദിവസവും കടലിൽ പോകുന്നവരുടെ വിവരം ശേഖരിക്കുന്നതിനും ആപൽഘട്ടത്തിൽ അപായ സൂചന നൽകുന്നതിനും ഏർപ്പെടുത്തിയിട്ടുള്ള ക്രമീകരണങ്ങൾ എന്തെല്ലാമാണെന്ന് വ്യക്തമാക്കുമോ ;</p>	<p>(എ) ഓഖി ദുരന്തത്തിന്റെ പശ്ചാത്തലത്തിൽ കടലിൽ പോകുന്ന മത്സ്യത്തൊഴിലാളികൾക്ക് അപകടത്തിൽ നിന്ന് രക്ഷപ്പെടുന്നതിന് സഹായകമായ ലൈഫ് ജാക്കറ്റുകൾ വാങ്ങുന്നതിനുള്ള ടെണ്ടർ നടപടികൾ ആരംഭിച്ചിട്ടുണ്ട്. ഓരോ ദിവസവും കടലിൽ പോകുന്നതും തിരിച്ചു വരുന്നതുമായ മത്സ്യത്തൊഴിലാളികളുടെ വിവരം രേഖപ്പെടുത്തുന്നതിന് സഹായകമായ 'സാഗർ' എന്ന ഒരു മൊബൈൽ ആപ്ലിക്കേഷൻ എൻ.ഐ.സി യുടെ സഹായത്തോടെ ഡൗൺലോഡ് ചെയ്ത് നൽകുന്നതിനും നടപടികൾ തുടങ്ങിയിട്ടുണ്ട്. ഈ ആപ്ലിക്കേഷൻ വഴി അപകട മുന്നറിയിപ്പുകൾ മത്സ്യത്തൊഴിലാളികൾക്ക് നൽകുന്നതിന് സാധിക്കും. ഇതു കൂടാതെ ഉപഗ്രഹങ്ങളുടെ സഹായത്തോടെ കാലാവസ്ഥാ വ്യതിയാനങ്ങളും മറ്റ് അപകട മുന്നറിയിപ്പുകളും 1500 കി.മീ. വരെ അകലത്തുള്ള മത്സ്യത്തൊഴിലാളികൾക്ക് ലഭ്യമാക്കാൻ സഹായിക്കുന്ന 'നാവിക്' എന്ന ഉപകരണം ഐ.എസ്.ആർ.ഒ വികസിപ്പിച്ചെടുത്തിട്ടുണ്ട്. ഇത് കെൽട്രോൺ വഴി വ്യാവസായികാടിസ്ഥാനത്തിൽ നിർമ്മിച്ച് കേരളത്തിലെ മുഴുവൻ കർമ്മനിരതരായ മത്സ്യത്തൊഴിലാളികൾക്കും വിതരണം ചെയ്യുന്നതിനുള്ള നടപടികളും സ്വീകരിച്ചുവരുന്നു. കൂടാതെ മത്സ്യത്തൊഴിലാളികളുടെ മൊബൈലിലേക്ക് അപകട മുന്നറിയിപ്പുകളും മത്സ്യലഭ്യത സംബന്ധിച്ച വിവരങ്ങളും മറ്റും യഥാസമയം ലഭ്യമാക്കുന്നതിനായി 145000 തോളം മത്സ്യത്തൊഴിലാളികളുടെ മൊബൈൽ ഫോൺ നമ്പറുകൾ Incois- ന് കൈമാറിയിട്ടുണ്ട്.</p>
<p>(ബി) വള്ളവും വലയും നഷ്ടപ്പെട്ടവർക്ക് നൽകിയ സഹായം എന്തെല്ലാമാണ്; ബദൽ ജീവനോപാധിക്ക് പദ്ധതിയുണ്ടോ;</p>	<p>(ബി) ഓഖി ദുരന്തത്തിൽപ്പെട്ട് വള്ളവും വലയും ഉൾപ്പെടെയുള്ള മത്സ്യബന്ധന ഉപകരണങ്ങൾ നഷ്ടപ്പെട്ടവർക്ക് അവരുടെ നഷ്ടത്തിനാനുപാതികമായ തുക നഷ്ടപരിഹാരം നൽകുന്നതിന് ഉത്തരവാകുകയും ആയത്സുസരിച്ച് തിരുവനന്തപുരം ജില്ലയിലെ 64 മത്സ്യത്തൊഴിലാളികൾക്ക് 2018 മെയ് 31 ന് 3.08 കോടി രൂപയുടെ നഷ്ടപരിഹാരത്തുക വിതരണം ചെയ്തു.</p>

			<p>മറ്റു ജില്ലകളിലെ പൂർണ്ണമായും ഭാഗികമായും മത്സ്യബന്ധനോപാധികൾ നഷ്ടപ്പെട്ട മത്സ്യത്തൊഴിലാളികളുടെയും നഷ്ടം കണക്കാക്കി നഷ്ടപരിഹാരം നൽകുന്ന വിഷയം പരിശോധിച്ചു വരുന്നു. ഇതുകൂടാതെ മത്സ്യമേഖലയുടെ സമഗ്ര വികസനത്തിനായി 2000 കോടി രൂപയുടെ ഒരു സ്പെഷ്യൽ പാക്കേജ് നടപ്പാക്കുന്നതാണ്. അതിന്റെ ഡി.പി.ആർ തയ്യാറാക്കുന്ന നടപടികൾ പുരോഗമിക്കുന്നു.</p>
(സി)	<p>അടിയന്തര ഘട്ടത്തിൽ രക്ഷാ പ്രവർത്തനത്തിനായി സംവിധാനം ഏർപ്പെടുത്തിയിട്ടുണ്ടോ; വിശദമാക്കുമോ ;</p>	(സി)	<p>അടിയന്തര ഘട്ടത്തിൽ രക്ഷാപ്രവർത്തനത്തിനായി ഫിഷറീസ് സ്റ്റേഷനുകൾ ക്രമീകരിച്ച് രക്ഷാബോട്ടുകളും കടൽ രക്ഷാ സ്കാഡുകളും സജ്ജമാക്കിയിട്ടുണ്ട്. കൂടാതെ തീരദേശ പോലീസും, മറൈൻ എൻഫോഴ്സ്മെന്റും, കോസ്റ്റ് ഗാർഡും, നേവിയും രക്ഷാപ്രവർത്തനങ്ങൾ നടത്തുന്നതിന് സദാ സന്നദ്ധമാണ്. കൂടാതെ ഓഫീ പോലുള്ള ദുരന്തങ്ങളുണ്ടാകുമ്പോൾ രക്ഷാപ്രവർത്തനങ്ങൾക്ക് ഉപയോഗിക്കാൻ തക്കവണ്ണം പ്രധാനപ്പെട്ട 60 മത്സ്യഗ്രാമങ്ങൾ തെരഞ്ഞെടുത്ത് ഓരോ ഗ്രാമങ്ങളിൽ നിന്നും 5 യാനങ്ങൾ വീതം ലിസ്റ്റ് ചെയ്ത് ഓരോ യാനത്തിലും 3 വീതം എന്ന ക്രമത്തിൽ 15 സുരക്ഷാ സ്കാഡുകൾ എന്ന ക്രമത്തിൽ ആകെ 900 കടൽ സുരക്ഷാ സ്കാഡുകൾ രൂപീകരിച്ച് അവർക്ക് പരിശീലനം നൽകി ഉപയോഗപ്പെടുത്തുന്ന പദ്ധതി പരിഗണനയിലാണ്.</p>
(ഡി)	<p>കടലാക്രമണ ഭീഷണിയുള്ള സ്ഥലങ്ങളിൽ വസിക്കുന്നവരെ പുനരധിവസിപ്പിക്കുന്നതിനുള്ള പദ്ധതിയുടെ പുരോഗതി അറിയിക്കാമോ?</p>	(ഡി)	<p>സംസ്ഥാനത്ത് കടലാക്രമണത്തിൽ ഭൂമിയും വീടും നഷ്ടപ്പെട്ട മത്സ്യത്തൊഴിലാളികളും ബന്ധങ്ങളെ പുനരധിവസിപ്പിക്കുന്നതിന്റെ ആദ്യഘട്ടമെന്ന നിലയിൽ 248 കുടുംബങ്ങൾക്ക് സ്ഥലം വാങ്ങി വീട് നിർമ്മിക്കുന്നതിനായി 25 കോടി രൂപയുടെ പ്രത്യേക പാക്കേജിന് 2016-17 ഭരണാനുമതി നൽകിയിട്ടുണ്ട്. പദ്ധതി പ്രകാരം സ്ഥലം വാങ്ങി വീട് വയ്ക്കുന്നതിന് 10 ലക്ഷം രൂപയാണ് അനുവദിക്കുന്നത്. പദ്ധതി നിർവ്വഹണത്തിനായി ഇതുവരെ 572 ലക്ഷം രൂപ അനുവദിച്ചിട്ടുണ്ട്.</p> <p>തിരുവനന്തപുരം ജില്ലയിൽ 104 പേർ ഭൂമി വാങ്ങുകയും, ഭൂമി വാങ്ങിയതിൽ 40 പേർ ഭവനനിർമ്മാണം ആരംഭിക്കുകയും ചെയ്തിട്ടുണ്ട്. കൊല്ലം ജില്ലയിൽ 4 പേർ ഭൂമി വാങ്ങി ഭവന നിർമ്മാണം ആരംഭിച്ചിട്ടുണ്ട്. തൃശ്ശൂർ ജില്ലയിൽ 2 പേർ ഭൂമി വാങ്ങിയിട്ടുണ്ട്. കടലാക്രമണം രൂക്ഷമായതും തീരപ്രദേശത്ത് വേലിയേറ്റ രേഖയിൽ നിന്നും 50 മീറ്ററിനുള്ളിൽ വസിക്കുന്ന മത്സ്യത്തൊഴിലാളികളെ പുനരധിവസിപ്പിപ്പിക്കുന്നതിനായി 2017-18 സാമ്പത്തിക വർഷത്തിൽ മത്സ്യത്തൊഴിലാളികളുടെ അടിസ്ഥാന സൗകര്യ വികസനവും മാനവശേഷി വികസനവും എന്നതിൽപ്പെടുത്തി 150 കോടി രൂപയുടെ ഭവന പദ്ധതിയ്ക്ക് ഭരണാനുമതി ലഭി</p>

ചിട്ടുണ്ട്. 2018-19 സാമ്പത്തിക വർഷത്തിലും ടി പദ്ധതിയ്ക്ക് 150 കോടി വകയിരുത്തിയിട്ടുണ്ട്. പദ്ധതിയുടെ വിശദാംശങ്ങൾ ചുവടെ ചേർക്കുന്നു.

ക്രമ നം	പദ്ധതി ഘടകങ്ങൾ	വകയിരുത്തിയ തുക (ലക്ഷത്തിൽ)	പുരോഗതി
1	50 മീറ്ററിനുള്ളിൽ വസിക്കുന്നവരും CRZ അനുവദനീയ സ്ഥലങ്ങളിൽ സ്വന്തം ഭൂമിയുള്ള വരുമാന 1200 മത്സ്യത്തൊഴിലാളികുടുംബങ്ങൾക്ക് ഭവന നിർമ്മാണത്തിന് ധനസഹായം @ 4 ലക്ഷം രൂപ	4800.00	321 പേർ ഭവന നിർമ്മാണം ആരംഭിച്ചു.
2	50 മീറ്ററിനുള്ളിൽ വസിക്കുന്നവരെ പുനരധിവസിപ്പിച്ച്ക്കുന്നതിന്റെ ഭാഗമായി 750 മത്സ്യത്തൊഴിലാളികുടുംബങ്ങൾക്ക് സ്ഥലം വാങ്ങി വീട് വയ്ക്കുന്നതിന് ധനസഹായം @ 10 ലക്ഷം രൂപ	7500.00	121 പേർ സ്ഥലം വാങ്ങുന്ന നടപടി സ്വീകരിച്ചു. 27 പേർ ഭവന നിർമ്മാണം ആരംഭിച്ചു.
3	തീരദേശത്ത് 50 മീറ്ററിനുള്ളിൽ താമസിക്കുന്ന മത്സ്യത്തൊഴിലാളികുടുംബങ്ങളെ പുനരധിവസിപ്പിക്കുന്നതിനായി ഒരു ഹെക്ടർ സ്ഥലം ഏറ്റെടുക്കുന്നതിന്	700.00	തിരുവനന്തപുരം കാരോട് വില്ലേജ് 105.55 ആർ സ്ഥലം ഫിഷറീസ് വകുപ്പ് ഏറ്റെടുത്തു
4	200 മത്സ്യത്തൊഴിലാളികുടുംബങ്ങളെ പുനരധിവസിപ്പിക്കുന്നതിന് 25 ഫ്ലാറ്റ് അപ്പാർട്ട്മെന്റുകളുടെ നിർമ്മാണം	2000.00	തിരുവനന്തപുരം ജില്ലയിൽ മുട്ടത്തറ 192 ഫ്ലാറ്റുകളുടെ നിർമ്മാണം പൂർത്തീകരിച്ചു.
	ആകെ	15000.00	

		<p>ഭൂരഹിതരും ഭവനരഹിതരായ മത്സ്യത്തൊഴിലാളികളെ പുനരധിവസിപ്പിക്കുന്നതിനായി തിരുവനന്തപുരം മുട്ടത്തറ വില്ലേജിൽ 3.5 ഏക്കർ 192 മത്സ്യത്തൊഴിലാളി കുടുംബങ്ങളെ പുനരധിവസിപ്പിക്കുന്നതിനുള്ള ഫ്ളാറ്റ് സമുച്ചയത്തിന്റെ നിർമ്മാണ പ്രവർത്തനങ്ങൾ ഉറരാളുകൾ ലേബർ കോൺട്രാക്ട് കോ-ഓപ്പറേറ്റീവ് സൊസൈറ്റി മുഖേന പൂർത്തീകരിച്ചു. കൂടാതെ തിരുവനന്തപുരം കാരോട് വില്ലേജിൽ ഫിഷറീസ് വകുപ്പ് വിലയ്ക്ക് വാങ്ങിയ 105.55 ആർ സ്ഥലത്ത് 128 മത്സ്യത്തൊഴിലാളി കുടുംബങ്ങളെ പുനരധിവസിപ്പിക്കുന്നതിനുള്ള ഫ്ളാറ്റ് അപ്പാർട്ട്മെന്റ് നിർമ്മിക്കുന്നതിനുള്ള പ്രവർത്തനങ്ങൾ ആരംഭിച്ചിട്ടുണ്ട്. അധിക പ്രവൃത്തികളായ ഡ്രെയിനേജ്, ഇന്റേണൽ റോഡുകൾ, ചുറ്റുമതിൽ എന്നിവ കൂടി പൂർത്തിയാക്കുന്ന മുറയ്ക്ക് ഗുണഭോക്താക്കൾക്ക് ഫ്ളാറ്റുകൾ അനുവദിച്ചു നൽകുന്നതാണ്. കൂടാതെ, അടിമലത്തുറയിൽ സർക്കാർ കൈവശമുള്ള സ്ഥലത്തും ഉടൻ ഫ്ളാറ്റ് നിർമ്മാണം ആരംഭിക്കുന്നതിന് നടപടികൾ സ്വീകരിച്ചുവരുന്നു. ഇതിനുപുറമെ, പുത്തൂർ, ബീമാപ്പള്ളി എന്നിവിടങ്ങളിലും ഭൂമി കണ്ടെത്തി ഫ്ളാറ്റ് നിർമ്മാണം നടത്തുന്നതിന് പദ്ധതി ആവിഷ്കരിക്കുന്നുണ്ട്.</p>
--	--	--


 സെക്ഷൻ ഓഫീസർ